



БОЕРЫК

от 26 августа 2024 года _____

ПРИКАЗ

№_62_____

Казан ш.

Татарстан Республикасы Транспорт һәм юл хужалыгы министрлыгы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссиясе турында

«Россия Федерациясе дәүләт граждан хезмәте турында» 2004 елның 27 июлендәге 79-ФЗ номерлы федераль закон, «Коррупциягә каршы көрәш турында» 2008 елның 25 декабрдәге 273-ФЗ номерлы федераль закон һәм Россия Федерациясе Президентының «Федераль дәүләт хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссияләр турында» 2010 елның 1 июлендәге 821 номерлы указы, «Татарстан Республикасы дәүләт граждан хезмәте турында» 2003 елның 16 гыйнварындагы 3-ТРЗ номерлы Татарстан Республикасы законы, Татарстан Республикасы Президентының «Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссияләр турында» 2010 елның 25 августындагы ПУ-569 номерлы указы нигезендә боерык бирәм:

1. Кушымталарда бирелгәннәрне расларга:

Татарстан Республикасы Транспорт һәм юл хужалыгы министрлыгы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссиясе турында нигезләмәне;

Татарстан Республикасы Транспорт һәм юл хужалыгы министрлыгы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссиясе составын.

2. Татарстан Республикасы Транспорт һәм юл хужалыгы министрлыгының түбәндәге боерыклары көчен югалткан дип танырга:

«Татарстан Республикасы Транспорт һәм юл хужалыгы министрлыгында Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу комиссиясе турында» 2016 елның 22 июнендәге 194 номерлы;

Татарстан Республикасы Транспорт һәм юл хужалыгы министрлыгының «Татарстан Республикасы Транспорт һәм юл хужалыгы министрлыгында Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу комиссиясе турында» 2016 елның 22 июнендәге 194 номерлы боерыгы белән расланган Татарстан Республикасы Транспорт һәм юл хужалыгы министрлыгында Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу комиссиясе турында нигезләмәгә үзгәреш кертү турында» 2018 елның 18 апрелендәге 234 номерлы;

«Татарстан Республикасы Транспорт һәм юл хужалыгы министрлыгының 2016 елның 22 июнендәге 194 номерлы боерыгы белән расланган Татарстан Республикасы Транспорт һәм юл хужалыгы министрлыгында Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу комиссиясе турында нигезләмәгә үзгәрешләр кертү хакында» 2023 елның 4 маендагы 108 номерлы.

Министр

Ф.М. Хәнифов

Татарстан Республикасы
Транспорт һәм юл хужалыгы
министрлыгының 2024 елның
«26» августындагы № 62
боерыгы белән расланды

Татарстан Республикасы Транспорт һәм юл хужалыгы министрлыгы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссиясе турында нигезләмә

1. Гомуми нигезләмәләр

1.1. Татарстан Республикасы Транспорт һәм юл хужалыгы министрлыгының Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссиясе турында нигезләмә (алга таба – Нигезләмә, Комиссия, Министрлык) «Россия Федерациясе дәүләт граждан хезмәте турында» 2004 елның 27 июлендәге 79-ФЗ номерлы, «Коррупциягә каршы көрәш турында» 2008 елның 25 декаб-рендәге 273-ФЗ номерлы федераль законнар, Россия Федерациясе Президентының «Федераль дәүләт хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссияләр турында» 2010 елның 01 июлендәге 821 номерлы указы, «Татарстан Республикасы дәүләт граждан хезмәте турында» 2003 елның 16 гыйнварындагы 3-ТРЗ номерлы Татарстан Республикасы законы, Татарстан Республикасы Президентының «Татарстан Республикасы дәүләт граждан хезмәткәрләренең хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссияләр турында» 2010 елның 25 августындагы ПУ-569 номерлы указы нигезендә эшләнде һәм Комиссияне формалаштыру һәм аның эшчәнлегенә тәртибен билгели.

1.2. Комиссия үз эшчәнлегендә Россия Федерациясе Конституциясе, федераль законнар, Татарстан Республикасы Конституциясе, Татарстан Республикасы законнары һәм әлегә Нигезләмә белән житәкчелек итә.

1.3. Комиссиянең төп бурычы түбәндәгеләргә ярдәм итү тора:

«Министрлыкта Татарстан Республикасы дәүләт граждан хезмәткәрләренең (алга таба – дәүләт хезмәткәрләре) мәнфәгатьләр каршылыгын булдырмый калу яисә жайга салу турында чикләмәләрне һәм тыюларны, таләпләрне үтәвен тәэмин итүдә, шулай ук коррупциягә каршы тору максатларында алар тарафыннан «Коррупциягә каршы көрәш турында» 2008 елның 25 декабрендәге 273-ФЗ номерлы федераль законда, башка федераль законнарда билгеләнгән бурычлар үтәләшен (алга таба – хезмәт тәртибенә карата таләпләр үтәләше һәм (яисә) мәнфәгатьләр каршылыгын жайга салу) тәэмин итүдә;

Министрлыкта коррупцияне кисәтү буенча чараларны гамәлгә ашыруда.

1.4. Комиссия Министрлыкта Татарстан Республикасы дәүләт граждан хезмәте вазыйфаларын (алга таба – дәүләт хезмәте вазыйфалары) биләүче дәүләт хезмәт-

кэрлэренен хезмэт тэртибенә карата таләпләр үтәлеше һәм (яисә) мәнфәгатьләр каршылыгын жайга салуга бәйле мәсьәләләрне карый (Татарстан Республикасы Министрлар Кабинеты тарафыннан билгеләп куела һәм азат ителә торган дәүләт хезмәте вазыйфаларын биләүче дәүләт хезмәткәрләрәнән тыш).

1.5. Министрлыкта Татарстан Республикасы Министрлар Кабинеты тарафыннан билгеләп куела һәм азат ителә торган дәүләт хезмәте вазыйфаларын биләүче дәүләт хезмәткәренен хезмэт тэртибенә карата таләпләр үтәлеше һәм (яисә) мәнфәгатьләр каршылыгын жайга салуга бәйле мәсьәләләр Татарстан Республикасы Министрлар Кабинеты Аппаратында төзелгән хезмэт тэртибенә карата таләпләр үтәлеше һәм мәнфәгатьләр каршылыгын жайга салу комиссиясе тарафыннан карала.

1.6. Комиссия жинаятьләр һәм административ хокук бозулар турында хәбәрләрне, шулай ук аноним мөрәжәгатьләрне карамый, хезмэт дисциплинасы бозылу фактлары буенча тикшерүләр уздырмый.

2. Комиссия составы

2.1. Комиссия Комиссия рәисеннән, министр (аның вазыйфаларын башкаручы зат) тарафыннан Министрлыкта дәүләт хезмәте вазыйфаларын биләүче комиссия әгъзалары арасыннан билгеләнгән Комиссия рәисе урынбасарыннан, секретарьдан һәм Комиссия әгъзаларыннан тора.

Комиссиянең барлык әгъзалары карарлар кабул иткәндә тигез хокукларга ия. Комиссия рәисе булмый торганда аның вазыйфаларын Комиссия рәисе урынбасары башкара.

2.2. Комиссия составына түбәндәгеләр керә:

а) Татарстан Республикасы транспорт һәм юл хужалыгы министры урынбасары (Комиссия рәисе), дәүләт хезмәте һәм кадрлар бүлеге башлыгы (алга таба – кадрлар бүлеге) (Комиссия рәисе урынбасары), коррупциячел һәм башка хокук бозуларны профилактикалау эше өчен җаваплы зат (Комиссия секретаре), юридик бүлек башлыгы, Министрлыкның башка бүлекчәләреннән министр билгеләгән Татарстан Республикасы дәүләт граждан хезмәткәрләре (комиссия әгъзалары);

б) Татарстан Республикасы Рәисенең Коррупциягә каршы сәясәт мәсьәләләре идарәсеннән һәм (яки) Татарстан Республикасы Министрлар Кабинеты Аппаратының дәүләт хезмәте һәм кадрлар мәсьәләләре буенча бүлекчәсеннән вәкил;

в) эшчәнлекләре дәүләт хезмәтенә бәйле булган фәнни оешмалардан, һөнәри белем бирү оешмаларыннан, югары белем бирүче мәгариф оешмаларыннан һәм өстәмә һөнәри белем бирү оешмаларыннан вәкил (вәкилләр).

2.3. Министр Комиссия составына Министрлык каршында оештырылган Ижтимагый совет вәкилен, Министрлыкта оештырылган Ветераннарның ижтимагый оешмасы вәкилен, Министрлыкта билгеләнгән тәртиптә эшләүче профсоюз оешмасы вәкилен кертү турында карар кабул итәргә мөмкин.

2.4. Әлеге Нигезләмәнең 2.2 пунктындагы «б» һәм «в» пунктчаларында һәм 2.3 пунктында күрсәтелгән затлар Комиссия составына билгеләнгән тәртиптә министр гаризасы нигезендә тиешле органнар һәм оешмалар белән килешү буенча кертелә. Килештерү гариза алынганнан соң 10 көн эчендә башкарыла.

2.5. Министрлыкта дәүләт хезмәте вазыйфаларын биләмәгән Комиссия әгъзалары саны Комиссия әгъзаларының гомуми исәбеннән кимендә дүрттән бер өлешен тәшкит итәргә тиеш.

2.6. Комиссия составы Комиссия кабул итә торган карарларга йогынты ясыи алырлык мәнфәгатьләр каршылыгы килеп чыгу мөмкинлеген калдырмаслык итеп төзелә.

2.7. Комиссия утырышларында кинәшләшү тавышына хокуклы булган түбәндәгеләр катнаша:

а) үзенә карата хезмәттә үз-үзенә тотуга карата таләпләрнең һәм (яисә) мәнфәгатьләр каршылыгын жайга салу турында таләпләрнең үтәлү мәсьәләсе Комиссиядә карала торган дәүләт хезмәткәренең турыдан-туры башлыгы һәм Комиссия рәисе билгели торган, Министрлыкта дәүләт хезмәте вазыйфаларын, үзенә карата Комиссиядә әлегә мәсьәлә каралачак дәүләт хезмәткәре биләгән аналогик вазыйфаларны биләүче ике дәүләт хезмәткәре;

б) Министрлыкта дәүләт хезмәте вазыйфаларын биләүче башка дәүләт хезмәткәрләре; дәүләт хезмәте мәсьәләләре һәм Комиссиядә карала торган мәсьәләләр буенча аңлатмалар бирә ала торган белгечләр; башка дәүләт органнарыннан, жирле үзидарә органнарыннан вазыйфаи затлар; мәнфәгатьле оешмаларның вәкилләре; үзенә карата хезмәт тәртибенә карата таләпләр үтәләше һәм (яисә) мәнфәгатьләр каршылыгын жайга салу мәсьәләсе комиссиядә карала торган дәүләт хезмәткәренең вәкиле, – һәр конкрет очракта үзенә карата Комиссиядә әлегә мәсьәлә карала торган дәүләт хезмәткәренең яисә Комиссиядәге теләсә кайсы әгъзаның үтенеч язуы нигезендә Комиссия утырышы көненә кадәр кимендә өч көн калганчы комиссия рәисе тарафыннан кабул ителә торган карар буенча.

2.8. Комиссия әгъзаларының гомуми саныннан кимендә өчтән ике өләше катнашса, Комиссия утырышы тулы хокуклы булып санала. Министрлыкта дәүләт хезмәте вазыйфаларын биләүче Комиссия әгъзалары катнашында гына утырышлар уздыру рөхсәт ителми.

2.9. Комиссия әгъзасының мәнфәгатьләр каршылыгына китерергә мөмкин булган турыдан-туры яисә читләтеп шәхси кызыксынуы барлыкка килгән очракта, ул комиссия утырышының көн тәртибенә кертелгән мәсьәләләрне карауга бәйле рәвештә утырыш башланганчы ук бу хакта хәбәр итәргә тиеш. Бу очракта Комиссиянең тиешле әгъзасы әлегә мәсьәләне карауда катнашмый.

3. Комиссиянең эш тәртибе

3.1. Комиссия утырышын үткәру өчен нигез булып түбәндәгеләр тора:

а) дәүләт хезмәткәрләре тапшырган белешмәләрнең төгәл һәм тулы булу-булмавына һәм дәүләт хезмәткәренең хезмәттә үз-үзенә тотуга карата таләпләрнең үтәлүенә карата Россия Федерациясе һәм Татарстан Республикасы норматив хокукый актлары нигезендә уздырылган тикшерү йомгаклары буенча министрның түбәндәгеләрне таныклаучы тикшерү материалларын тапшыруы:

дәүләт хезмәткәрләренең Татарстан Республикасы Президентының 2009 елның 30 декабрәдәге ПУ-702 номерлы указы белән расланган Татарстан Республикасы

дәүләт граждан хезмәте вазыйфаларын биләүгә дэгъва белдерүче гражданның керемнәре турында, мөлкәте һәм мөлкәти холыклы йөкләмәләре турында белешмәләр тапшыруы турында, шулай ук Татарстан Республикасы дәүләт граждан хезмәткәрләренең керемнәре, чыгымнары турында, мөлкәте һәм мөлкәти холыклы йөкләмәләре турында белешмәләр тапшыруы турында нигезләмәдә каралган белешмәләргә төгәл яисә тулы итеп тапшырмавы турында;

дәүләт хезмәткәренә хезмәт тәртибенә карата таләпләргә һәм (яисә) мәнфәгатьләргә каршылыгын жайга салу турындагы таләпләргә үтәмәве турында.

б) дәүләт хезмәте һәм кадрлар бүлегенә Министрлыкның норматив хокукый актында билгеләнгән тәртиптә килгән түбәндәгеләр:

Министрлык боерыгы белән расланган, Министрлыкта аларны биләгәндә дәүләт хезмәткәрләргә үзләренә керемнәре, чыгымнары турында, мөлкәте һәм мөлкәти холыклы йөкләмәләре турында һәм үзләренә хатынының (иренә) һәм балигылык яшенә житмәгән балаларының керемнәре, чыгымнары турында, мөлкәте һәм мөлкәти холыклы йөкләмәләре турында белешмәләр тапшырырга бурычлы булган Министрлыктагы Татарстан Республикасы дәүләт граждан хезмәте вазыйфалары исемлегенә кертелгән дәүләт хезмәте вазыйфасын биләгән гражданинның коммерциячел яки коммерциясез оешмада хезмәт шартнамәсе шартларында вазыйфаи биләүгә яисә граждани-хокукый шартнамә шартларында коммерциячел яки коммерциясез оешмада эшләр башкаруга ризалык бирүе турында мөрәжәгәте, әгәр әлегә оешманың дәүләт идарәсе буенча аерым функцияләр аның вазыйфаи (хезмәт) бурычларына караган булса, дәүләт хезмәтеннән куылган көннән соң ике ел узганчы;

дәүләт хезмәткәренә объектив сәбәпләр аркасында үзенә хатынының (иренә) һәм балигылык яшенә житмәгән балаларының керемнәре турында, мөлкәте һәм мөлкәт рәвешендәгә йөкләмәләре турында белешмәләр тапшыру мөмкинлеге булмавы турында гаризасы;

территориясендәгә чит ил банкларында счетлары (кертәмнәре) булган, нал белән акча чаралары һәм кыйммәтләргә сакланган һәм (яисә) чит ил финанс кораллары булган чит ил дәүләтендә компетентлы органнар тарафыннан әлегә чит ил дәүләте законнары нигезендә салынган арестка, эш итүне тыюга бәйле рәвештә яки үз ихтыярына яки хатынының (иренә) һәм балигылык яшенә житмәгән балаларының ихтыярына бәйле булмаган башка төрле шартлар аркасында дәүләт хезмәткәреннән – «Аерым категория затларына Россия Федерациясе территориясеннән читтә урнашкан чит ил банкларында счетлар (кертәмнәр) ачуны һәм булдыруны, нал белән акча чаралары һәм кыйммәтләр саклауны, чит ил финанс коралларына ия булуны һәм файдалануны тыю турында» 2013 елның 7 маендагы 79-ФЗ номерлы федераль закон таләпләрен үтәү мөмкинлеге булмавы турында гариза;

дәүләт хезмәткәренә вазыйфаи бурычларны үтәгәндә мәнфәгатьләргә каршылыгына китерә яки китерү ихтималы булган шәхси кызыксыну барлыкка килүе турында белдерүе.

в) министрның яисә Комиссиядәгә теләсә кайсы әгъзаның дәүләт хезмәткәренә хезмәттә үз-үзенә тотуга карата таләпләргә һәм (яисә) мәнфәгатьләргә каршылыгын

жайга салу турында таләпләрне үтәвен тәэмин итүгә яисә Министрлыкта коррупцияне кисәтү буенча чараларны гамәлгә ашыруга кагылышлы йогынты акты.

г) министрның дәүләт хезмәткәре тарафыннан «Дәүләт вазыйфаларын биләүче затларның һәм бүтән затларның чыгымнары керемнәренә туры килүен тикшереп тору турында» 2012 елның 3 декабрдәгә 230-ФЗ номерлы федераль законның 3 статьясындагы 1 өлешендә каралган белешмәләрнең төгәл яисә тулы булмаган рәвештә тапшырылуы турында таныклаучы тикшерү материалларын тапшыруы.

д) «Коррупциягә каршы көрәш турында» 2008 елның 25 декабрдәгә 273-ФЗ номерлы федераль законның 12 статьясының 4 өлеше һәм Россия Федерациясе Хезмәт кодексының 64¹ статьясы нигезендә Министрлыкка коммерциячел яисә коммерциясез оешмадан килгән, Министрлыкта дәүләт хезмәте вазыйфасын биләгән гражданин белән эшләр башкаруга (хезмәтләр күрсәтүгә) хезмәт яки граждани-хокукый шартнамә төзү турында белдерү, әгәр әлеге оешманың дәүләт идарәсе буенча аерым функцияләре аның Министрлыкта вазыйфаны биләгән вакытта үтәгән вазыйфай (хезмәт) бурычларына караган булса, күрсәтелгән гражданига Комиссия тарафыннан элегрәк әлеге оешма белән хезмәт яисә граждани-хокукый мөнәсәбәтләргә керүдән баш тарту яисә мондый гражданига аның коммерциячел оешмада яисә коммерциясез оешмада вазыйфа биләвенә яки аның граждани-хокукый шартнамә шартларында коммерциячел яки коммерциясез оешмада эшләр башкаруына ризалык бирү турында мәсьәләнең Комиссиядә каралмаган булуы шарты белән.

е) дәүләт хезмәткәренен хезмәт тәртибенә карата таләпләрне үтәүгә һәм (яки) мәнфәгатьләр каршылыгын жайга салуга комачаулаучы, аңа бәйле булмаган шартлар барлыкка килүе турында хәбәр итүе.

3.2. Әлеге Нигезләмәнең 3.1 пунктының «б» пунктчасындагы икенче абзацта күрсәтелгән мөрәжәгать Министрлыкта дәүләт хезмәте вазыйфасын биләгән гражданин тарафыннан Министрлыкның дәүләт хезмәте һәм кадрлар бүлегенә тапшырыла. Мөрәжәгатьтә түбәндәгеләр күрсәтелә: гражданиның фамилиясе, исеме, атасының исеме (соңгысы – булган очракта), аның туган датасы, яшәгән урыны буенча адресы, дәүләт хезмәтеннән куылган көнгә кадәр соңгы ике ел эчендә биләгән вазыйфалары, коммерциячел яки коммерциясез оешманың аталышы, урнашкан урыны, эшчәнлегенен холкы, дәүләт хезмәте вазыйфасын биләгән вакытта гражданин тарафыннан башкарыла торган вазыйфай (хезмәт) бурычлар, коммерциячел яки коммерциясез оешмага карата дәүләт идарәсе буенча функцияләр, шартнамә төре (хезмәт яисә граждани-хокукый), аның күздә тотылган гамәлдә булу чоры, шартнамә буенча эшләрне башкарган (хезмәтләрне күрсәткән) өчен түләү суммасы. Дәүләт хезмәте һәм кадрлар бүлегендә мөрәжәгать карала, аның нәтижәсендә «Коррупциягә каршы көрәш турында» 2008 елның 25 декабрдәгә 273-ФЗ номерлы федераль законның 12 статьясы таләпләрен исәпкә алып, мөрәжәгатьнең асылы буенча нигезләнгән бәяләмә эзерләнә.

3.3. Әлеге Нигезләмәнең 3.1 пунктындагы «б» пунктчасының икенче абзацында күрсәтелгән мөрәжәгать дәүләт хезмәтеннән китәргә планлаштыручы дәүләт хезмәткәре тарафыннан тапшырылырга мөмкин һәм әлеге Нигезләмәгә туры китереп, Комиссия тарафыннан каралырга тиеш.

3.4. Әлеге Нигезлэмәнең 3.1 пунктының «д» пунктчасында күрсәтелгән хәбәр коррупциячел һәм башка төр хокук бозуларны профилактикалау эше өчен җаваплы вазыйфай заты тарафыннан карала, ул Министрлыкта дәүләт хезмәте вазыйфасын биләгән гражданның «Коррупциягә каршы көрәш турында» 2008 елның 25 декабрдәге 273-ФЗ номерлы федераль законның 12 статьясы таләпләрен үтәве турында нигезләнгән бәяләмә эзерләүне гамәлгә ашыра.

3.4.1. Әлеге Нигезлэмәнең 3.1 пунктының «б» пунктчасындагы бишенче абзацта һәм «е» пунктчасында күрсәтелгән белдерүләр коррупциячел һәм башка төр хокук бозуларны профилактикалау эше өчен җаваплы булган вазыйфай зат тарафыннан карала, ул белдерүләрне карау нәтижәләре буенча нигезләнгән бәяләмә эзерли.

3.4.2. Әлеге Нигезлэмәнең 3.1 пунктындагы «б» пунктчасының икенче абзацында аталган мөрәжәгатьне яисә әлеге Нигезлэмәнең 3.1 пунктының «б» пунктчасындагы бишенче абзацта һәм «д» һәм «е» пунктчаларында әйтелгән белдерүне карау нәтижәләре буенча нигезләнгән бәяләмәне эзерләгәндә кадрлар бүлегенең вазыйфай затлары мөрәжәгатьне яисә белдерүне тапшырган дәүләт граждандә хезмәткәре белән әңгәмә уздыру, аннан язмача аңлатмалар алу хокукына ия, ә министр яисә аның махсус шуңа вәкаләтле урынбасары, шул исәптән «Посейдон» коррупциягә каршы көрәш өлкәсендә дәүләт мәгълүмат системасын кулланып, билгеләнгән тәртиптә дәүләт органнарына, жирле үзидарә органнарына һәм мәнфәгатьле оешмаларга гаризалар жиберә ала. Мөрәжәгать яисә белдерү, шулай ук бәяләмә һәм башка материаллар мөрәжәгать яки белдерү килгән көннән соң жиде эш көне эчендә Комиссия рәисенә тапшырыла. Гарызнамәләр жиберелгән очракта мөрәжәгать яисә белдерү, шулай ук бәяләмә һәм башка материаллар Комиссия рәисенә мөрәжәгать яки белдерү килгән көннән соң 45 көн эчендә тапшырыла. Күрсәтелгән срок озайтылырга мөмкин, ләкин 30 көннән дә артыгракка түгел.

3.4.3. Әлеге Нигезлэмәнең 3.2, 3.4, 3.4.1 пунктларында каралган дәлилле бәяләмәләрдә түбәндәгеләр булырга тиеш:

а) әлеге Нигезлэмәнең 3.1 пунктындагы «б» пунктчасының икенче һәм бишенче абзацларында һәм «д» һәм «е» пунктчаларында күрсәтелгән мөрәжәгатьләрдә яисә белдерүләрдә баян ителгән мәгълүмат;

б) дәүләт органнарыннан, жирле үзидарә органнарыннан һәм кызыксынган оешмалардан алынган мәгълүмат;

в) әлеге Нигезлэмәнең 3.1 пунктындагы «б» пунктчасының икенче һәм бишенче абзацларында, «д» һәм «е» пунктчаларында күрсәтелгән мөрәжәгатьләргә яисә белдерүләргә беренчел карау нәтижәләре буенча нигезләнгән нәтижә, шулай ук әлеге Нигезлэмәнең 3.13, 3.15.1, 3.18, 3.18.1 пунктлары нигезендә карарларның берсен яисә башка төрле карарны кабул итү өчен киңәшләр.

3.5. Комиссия рәисенә Комиссия утырышын уздыру өчен нигезе булган мәгълүмат килгәндә, ул:

а) 10 көнлек чорда Комиссия утырышы датасын билгели. Бу вакытта Комиссия утырышы датасы, әлеге Нигезлэмәнең 3.6 һәм 3.7 пунктларында каралган очрактан тыш, күрсәтелгән мәгълүмат килгән көннән соң 20 көнгә саңга калып билгеләнә алмый;

б) үзенә карата Комиссиядә хезмәттә үз-үзенә тотуга карата таләпләрнең һәм

(яисә) мәнфәгатьләр каршылыгын жайга салу турында таләпләрнең үтәлүе турында мәсьәлә карала торган дәүләт хезмәткәрен, аның вәкилен, Комиссия әгъзаларын, Комиссия утырышында катнашучы башка затларны кадрлар һәм дәүләт хезмәте бүлегенә килгән мәгълүмат белән, шулай ук аталган мәгълүматны тикшерү нәтижәләре белән таныштыруны оештыра;

в) әлеге Нигезләмәнең 2.7 пунктының «б» пунктчасында аталган затларны Комиссия утырышына чакыру турында үтенеч язularын карый, аларны канәгатьләндерү турында (канәгатьләндерүдән баш тарту турында) һәм утырыш барышында өстәмә материалларны карау турында (караудан баш тарту турында) карар кабул итә.

3.6. Әлеге Нигезләмәнең 3.1 пунктының «б» пунктчасындагы өченче һәм дүртенче абзацларда күрсәтелгән гаризаларны карау буенча Комиссия утырышы, кагыйдә буларак, керемнәр турында, мөлкәт һәм мөлкәт рәвешендәге йөкләмәләр турында белешмәләр тапшыру өчен билгеләнгән чор узган көннән соң бер ай узганчы уздырыла.

3.7. Әлеге Нигезләмәнең 3.1 пунктының «д» һәм «е» пунктчаларында күрсәтелгән белдерүләр, кагыйдә буларак, Комиссиянең чираттагы (планга кертелгән) утырышында карала.

3.8. Комиссия утырышы, кагыйдә буларак, үзенә карата хезмәт тәртибенә карата таләпләр үтәлеше һәм (яисә) мәнфәгатьләр каршылыгын жайга салу турында таләпләрнең үтәлеше турында мәсьәлә карала торган дәүләт граждан хезмәткәре яисә Министрлыкта дәүләт граждан хезмәте вазыйфасын биләгән гражданин катнашында карала. Дәүләт граждан хезмәткәре яисә гражданин Комиссия утырышында шәхсән катнашырга ниятләве турында әлеге Нигезләмәнең 3.1 пунктының «б» һәм «е» пунктчаларына ярашлы рәвештә тапшырыла торган мөрәжәгатьтә, гаризада яисә белдерүдә күрсәтә.

3.8.1. Комиссия утырышлары дәүләт хезмәткәре яисә гражданин юклыгында уздырылырга мөмкин, түбәндәге очракларда:

а) әгәр әлеге Нигезләмәнең 3.1 пунктының «б» һәм «е» пунктчаларында каралган мөрәжәгатьтә, гаризада яисә белдерүдә дәүләт граждан хезмәткәренә яисә гражданинның Комиссия утырышында шәхсән катнашырга ниятләве турында күрсәтелмәсә;

б) Комиссия утырышында шәхсән катнашырга ниятләгән һәм аны үткәрү вакыты һәм урыны турында тиешенчә хәбәр ителгән дәүләт граждан хезмәткәре яки гражданин Комиссия утырышына килмәсә.

3.9. Комиссия утырышында дәүләт хезмәткәренә яисә Министрлыкта дәүләт хезмәте вазыйфасын биләгән гражданинның (алар ризалыгы белән) һәм башка затларның аңлатмалары тыңлана, әлеге утырышка кертелгән мәсьәләләрнең асылы буенча материаллар, шулай ук өстәмә материаллар карала.

3.10. Комиссия әгъзалары һәм аның утырышында катнашкан затлар Комиссия эше барышында үзләренә билгеле булган мәгълүматларны игълан итәргә хокуклы түгел.

3.11. Әлеге Нигезләмәненң 3.1 пунктының «а» пунктчасының икенче абзацында күрсәтелгән мәсьәләне карау нәтижеләре буенча Комиссия түбәндәге карарларның берсен кабул итә:

а) Татарстан Республикасы Президентының 2009 елның 30 декабрендәге ПУ-702 номерлы указы белән расланган Татарстан Республикасы дәүләт граждан хезмәте вазыйфаларын биләүгә дегъва белдерүче гражданның керемнәре турында, мөлкәте һәм мөлкәт рәвешендәге йөкләмәләре турында белешмәләр тапшыруы турында, шулай ук Татарстан Республикасы дәүләт граждан хезмәткәрләренә керемнәре, чыгымнары турында, мөлкәте һәм мөлкәт рәвешендәге йөкләмәләре турында белешмәләр тапшыруы турында нигезләмәгә туры китереп дәүләт граждан хезмәткәре тарафыннан тапшырылган белешмәләренң төгәл һәм тулы булуын билгеләргә;

б) әлеге пунктның «а» пунктчасында аталган Нигезләмәгә туры китереп дәүләт хезмәткәре тарафыннан тапшырылган белешмәләренң төгәл һәм (яки) тулы булмавын билгеләргә. Бу очракта Комиссия министрға дәүләт хезмәткәренә карата конкрет җаваплылык чарасын күрергә киңәш итә.

3.12. Әлеге Нигезләмәненң 3.1 пунктының «а» пунктчасының өченче абзацында күрсәтелгән мәсьәләне карау нәтижеләре буенча Комиссия түбәндәге карарларның берсен кабул итә:

а) дәүләт хезмәткәренә хезмәт тәртибенә тотуга карата таләпләрнең һәм (яисә) мәнфәгатьләр каршылыгын жайга салу турында таләпләрнең үтәгәнлеген билгеләргә;

б) дәүләт хезмәткәренә хезмәт тәртибенә карата таләпләрнең һәм (яисә) мәнфәгатьләр каршылыгын жайга салу турында таләпләрнең үтәмәгәнлеген билгеләргә. Бу очракта Комиссия министрға дәүләт хезмәткәренә хезмәт тәртибенә карата таләпләрне һәм (яисә) мәнфәгатьләр каршылыгын жайга салу турында таләпләрне үтәмәүнең ярамаганлыгы турында күрсәтергә яисә дәүләт хезмәткәренә карата конкрет җаваплылык чарасын кулланырга киңәш итә.

3.13. Әлеге Нигезләмәненң 3.1 пунктының «б» пунктчасының икенче абзацында күрсәтелгән мәсьәләне карау нәтижеләре буенча Комиссия түбәндәге карарларның берсен кабул итә:

а) гражданинга коммерциячел яисә коммерциясез оешмада вазыйфа биләүгә яки граждани-хокукый шартнамә шартларында коммерциячел яки коммерциясез оешмада эшләр башкаруга ризалык бирергә, әгәр әлеге оешманың дәүләт идарәсе буенча аерым функцияләре аның вазыйфа (хезмәт) бурычларына керә торган булса;

б) гражданинга коммерциячел яисә коммерциясез оешмада вазыйфа биләүгә яки граждани-хокукый шартнамә шартларында коммерциячел яки коммерциясез оешмада эшләр башкаруга ризалык бирмәскә, әгәр әлеге оешманың дәүләт идарәсе буенча аерым функцияләре аның вазыйфа (хезмәт) бурычларына керә торган булса, һәм мондый карарны нигезләргә.

3.14. Әлеге Нигезләмәненң 3.1 пунктының «б» пунктчасының өченче абзацында күрсәтелгән мәсьәләне карау нәтижеләре буенча Комиссия түбәндәге карарларның берсен кабул итә:

а) дәүләт хезмәткәренен үзен хатынының (иренең) һәм балигълык яшенә житмәгән балаларының керемнәре турында, мөлкәте һәм мөлкәт рәвешендәге йөкләмәләре турында белешмәләрен тапшырмасының сәбәбе объектив һәм хөрмәткә лаеклы дип танырга;

б) дәүләт хезмәткәренен үзен хатынының (иренең) һәм балигълык яшенә житмәгән балаларының керемнәре турында, мөлкәте һәм мөлкәт рәвешендәге йөкләмәләре турында белешмәләрен тапшырмасының сәбәбе объектив һәм хөрмәткә лаеклы түгел дип танырга. Бу очракта Комиссия дәүләт хезмәткәренә күрсәтелгән белешмәләрен тапшыру буенча чаралар күрергә киңәш итә;

в) дәүләт хезмәткәренен хатынының (иренең) һәм балигълык яшенә житмәгән балаларының керемнәре турында, мөлкәте һәм мөлкәт рәвешендәге йөкләмәләре турында белешмәләрен тапшырмасының сәбәбе объектив булмавын һәм күрсәтелгән белешмәләрен тапшырудан читләшү ысулы булып торып танырга. Бу очракта Комиссия министрға дәүләт хезмәткәренә карата конкрет җаваплылык чарасын күрергә киңәш итә.

3.15. Әлеге Нигезләмәнең 3.1 пунктының «б» пунктчасының дүртенче абзацында күрсәтелгән мәсьәләне карау йомгалары буенча Комиссия түбәндәге карарларның берсен кабул итә:

а) «Аерым категория затларына Россия Федерациясе территориясеннән читтә урнашкан чит ил банкларында счетлар (кертемнәр) ачуны һәм булдыруны, нал белән акча чаралары һәм кыйммәтләр саклауны, чит ил финанс коралларына ия булуны һәм файдалануны тыю турында» 2013 елның 7 маендагы 79-ФЗ номерлы федераль закон таләпләрен үтәргә комачаулаучы шартларның объектив һәм хөрмәткә лаеклы булуын танырга;

б) «Аерым категория затларына Россия Федерациясе территориясеннән читтә урнашкан чит ил банкларында счетлар (кертемнәр) ачуны һәм булдыруны, нал белән акча чаралары һәм кыйммәтләр саклауны, чит ил финанс коралларына ия булуны һәм файдалануны тыю турында» 2013 елның 7 маендагы 79-ФЗ номерлы федераль закон таләпләрен үтәүгә каршы килә торган шартларның объектив һәм хөрмәткә лаек булмавын танырга;

Бу очракта Комиссия министрға дәүләт хезмәткәренә карата конкрет җаваплылык чарасын күрергә киңәш итә.

3.15.1. Әлеге Нигезләмәнең 3.1 пунктының «б» пунктчасының бишенче абзацында күрсәтелгән мәсьәләне карау йомгалары буенча Комиссия түбәндәге карарларның берсен кабул итә:

а) дәүләт хезмәткәренен вазыйфай бурычларын үтәгәндә мәнфәгатьләр каршылыгы булмавын танырга;

б) дәүләт хезмәткәренен вазыйфай бурычларын үтәгәндә шәхси кызыксынуы мәнфәгатьләр каршылыгына китерә яки китерергә мөмкин булуын танырга. Бу очракта Комиссия дәүләт хезмәткәренә һәм (яисә) министрға мәнфәгатьләр каршылыгын жайга салу буенча яки аның барлыкка килүенә юл куймау буенча чаралар күрергә киңәш итә;

в) дәүләт хезмәткәре мәнфәгатьләр каршылыгын жайга салу турында таләпләрне үтәмәгән дип танырга. Бу очракта Комиссия министрға дәүләт хезмәткәренә карата конкрет жаваплылык чарасын күрергә киңәш итә.

3.16. Әлеге Нигезләмәнең 3.1 пунктының «в» пунктчасында каралган мәсьәләне карау йомгаклары буенча Комиссия тиешле карар кабул итә.

3.17. Әлеге Нигезләмәнең 3.1 пунктының «г» пунктчасында күрсәтелгән мәсьәләне карау йомгаклары буенча Комиссия түбәндәге карарларның берсен кабул итә:

а) «Дәүләт вазыйфаларын биләүче затларның һәм бүтән затларның керемнәре чыгымнарына туры килүен тикшереп тору турында» 2012 елның 3 декабрдәге 230-ФЗ номерлы федераль законның 3 статьясының 1 өлешенә ярашлы рәвештә дәүләт хезмәткәре тапшырган белешмәләрне төгәл һәм тулы дип танырга;

б) «Дәүләт вазыйфаларын биләүче затларның һәм башка затларның керемнәре чыгымнарына туры килүен тикшереп тору турында» 2012 елның 3 декабрдәге 230-ФЗ номерлы федераль законның 3 статьясының 1 өлешенә ярашлы рәвештә дәүләт хезмәткәре тарафыннан тапшырылган белешмәләрнең төгәл һәм (яки) тулы булмавын танырга.

Бу очракта Комиссия министрға дәүләт хезмәткәренә карата конкрет жаваплылык чарасын күрергә һәм (яки) чыгымнарны тикшереп тору нәтижәсендә алынган материалларны, компетенцияләренә туры китереп, прокуратура органнарына һәм (яки) бүтән дәүләт органнарына жибәрергә киңәш итә.

3.18. Әлеге Нигезләмәнең 3.1 пунктының «д» пунктчасында күрсәтелгән мәсьәләне карау йомгаклары буенча комиссия Министрлыкта дәүләт хезмәте вазыйфасын биләгән гражданинга карата түбәндәге карарларның берсен кабул итә:

а) аңа коммерциячел яисә коммерциясез оешмада вазыйфа биләүгә яки граждани-хокукый шартнамә шартларында коммерциячел яки коммерциясез оешмада эшләр башкаруга ризалык бирергә, әгәр әлеге оешманың дәүләт идарәсе буенча аерым функцияләре аның вазыйфа (хезмәт) бурычларына керә торган булса;

б) аның хезмәт шартнамәсе шартларында коммерциячел яки коммерциясез оешмада вазыйфа биләвенә һәм (яки) коммерциячел һәм коммерциясез оешмада эшләр башкаруының (хезмәтләр күрсәтүенә) «Коррупциягә каршы көрәш турында» 2008 елның 25 декабрдәге 273-ФЗ номерлы федераль законның 12 статьясы таләпләрен бозуын билгеләргә.

Бу очракта Комиссия министрға күрсәтелгән хәлләр турында прокуратура органнарына һәм хәбәр житкергән оешмага мәгълүмат ирештерергә киңәш итә.

3.18.1. Әлеге Нигезләмәнең 3.1 пунктының «е» пунктчасында күрсәтелгән мәсьәләне карау йомгаклары буенча Комиссия түбәндәге карарларның берсен кабул итә:

а) дәүләт хезмәткәренә бәйле булмаган шартларның барлыкка килүе һәм аларның хезмәт тәртибенә карата таләпләрне үтәүгә һәм (яки) мәнфәгатьләр каршылыгын жайга салуга мөмкинлек бирмәве арасында сәбәп-нәтижә бәйләнеше булмавын танырга;

б) дәүләт хезмәткәренә бәйле булмаган шартларның барлыкка килүе һәм аларның хезмәт тәртибенә карата таләпләрне үтәүгә һәм (яки) мәнфәгатьләр

каршылыгын жайга салуга мөмкинлек бирмөвө арасында сәбәп-нәтижә бәйләнеше булуын танырга.

3.19. Әлеге Нигезләмәнең 3.1 пункттарының «а», «б», «г», «д» һәм «е» пункттарында күрсәтелгән мәсьәләләрне карау йомгалары буенча һәм, моңа нигезләр булган очракта, Комиссия әлеге Нигезләмәнең 3.11-3.15.1, 3.17-3.18.1 пунктларында каралганнан башкачарак карар кабул итә ала. Моңдый карарны кабул итү нигезләре һәм мотивлары Комиссия утырышы беркетмәсендә чагылдырылырга тиеш.

3.20. Комиссия карарларын үтәү өчен Министрлыкның норматив хокукый актлары проектлары, министр карарлары яисә йөкләмәләре эзерләнәргә мөмкин, алар билгеләнгән тәртиптә министрға карау өчен тапшырыла.

3.21. Әлеге Нигезләмәнең 3.1 пунктында күрсәтелгән мәсьәләләр буенча Комиссия карарлары яшерен тавыш бирү юлы белән (әгәр Комиссия бүтәнчә карар кабул итмәсә), утырышта катнашкан Комиссия әгъзаларынан алынган тавышларның гади күпчелегә нигезендә кабул ителә.

3.22. Комиссия карарлары беркетмәләр белән рәсмиләштерелә, аларга утырышта катнашкан Комиссия әгъзалары кул куя. Әлеге Нигезләмәнең 3.1 пунктының «б» пунктчасындагы икенче абзацта каралган мәсьәләне карау йомгалары буенча кабул ителә торган карардан тыш, Комиссия карарлары министр өчен киңәш бирү холкына ия була. Әлеге Нигезләмәнең 3.1 пунктының «б» пунктчасындагы икенче абзацта күрсәтелгән мәсьәләне карау йомгалары буенча кабул ителә торган карар мәжбүри булып тора.

3.23. Комиссия утырышы беркетмәсендә түбәндәгеләр күрсәтелә:

а) Комиссия утырышының датасы, утырышта катнашкан Комиссия әгъзаларының фамилияләре, исемнәре, ата исемнәре (соңгысы – булган очракта);

б) үзенә карата хезмәттә үз-үзгә тотуга карата таләпләрнең һәм (яисә) мәнфәгатьләр каршылыгын жайга салу турында таләпләрнең үтәлеше турында мәсьәлә карала торган дәүләт хезмәткәренә фамилиясен, исемен, ата исемен күрсәтеп, Комиссия утырышында карала торган һәр мәсьәләнең тәгъбирләнеше;

в) дәүләт хезмәткәренә карата белдерелә торган дөгъвалар, аларга нигез булган материаллар;

г) дәүләт хезмәткәренә һәм башка затларның белдерелә торган дөгъваларның асылы буенча аңлатмаларының эчтәлегә;

д) утырышта катнашкан затларның фамилияләре, исемнәре, ата исемнәре һәм аларның чыгышларының кыскача бәян ителеше;

е) Комиссия утырышын уздыру өчен нигезне үз эченә алучы мәгълүмат чыганагы, мәгълүматның Министрлыкка килгән датасы;

ж) башка белешмәләр;

з) тавыш бирү нәтижәләре;

и) карар һәм аны кабул итү нигезе.

3.24. Комиссия карары белән риза булмаган Комиссия әгъзасы үз фикерен язмача формада бәян итәргә хокукы, ул Комиссия утырышы беркетмәсенә зарури тәртиптә кушып куелырга һәм дәүләт хезмәткәре аның белән танышып чыгарга тиеш.

3.25. Комиссия утырышы беркетмәсенә күчermәсе утырыш көне узганнан соң 7 көнлек чорда – министрға, тулысынча яки аннан өземтәләр рәвешендә – дәүләт хезмәткәренә, шулай ук Комиссия карары нигезендә бүтән мәнфәгатьле затларға жибәрелә.

3.26. Министр комиссия утырышы беркетмәсен карарға бурычлы һәм үз компетенциясе кысаларында, дәүләт хезмәткәренә карата Россия Федерациясе норматив хокукый актларында каралган жаваплылык чараларын куллану турында, шулай ук коррупциягә каршы торуны оештыруның бүтән мәсьәләләре буенча карар кабул иткәндә анда булган киңәшләрне исәпкә алырга хокуклы. Комиссия тәкъдимнәрен карау һәм кабул ителгән карар турында министр Комиссиягә Комиссия утырышы беркетмәсе кергән көннән алып бер ай эчендә язма рәвештә хәбәр итә. Министр карары Комиссиянең якынлашып килүче утырышында игълан ителә һәм фикер алышусыз кабул ителә.

3.27. Комиссия дәүләт хезмәткәренәң гамәлләрендә (гамәл кылмавында) дисциплинар хата кылу билгеләрен ачыклаган очракта, дәүләт хезмәткәренә карата Россия Федерациясе норматив хокукый актларында каралган жаваплылык чараларын күрү турында мәсьәләне хәл итү өчен бу хакта министрға мәгълүмат житкерелә.

3.28. Комиссия дәүләт хезмәткәренәң административ хокук бозу билгеләрен яисә жинаять составын үз эченә ала торган гамәл кылуы фактын (гамәл кылмау фактын) ачыклаган очракта, Комиссия рәисе күрсәтелгән гамәлнең кылынуы (гамәл кылынмавы) турында мәгълүматны һәм әлегә фактны раслаучы документларны 3 көнлек чорда, ә зарурлык булганда – кичекмәстән, хокук куллану органнарына тапшырырга тиеш.

3.29. Комиссия утырышы беркетмәсенәң күчermәсе яисә аннан алынган өземтә үзенә карата хезмәт тәртибенә карата таләпләрнең һәм (яисә) мәнфәгатьләр каршылыгын жайга салу турында таләпләрнең үтәлүе турында мәсьәлә каралган дәүләт хезмәткәренәң шәхси эшенә кушып куела.

3.30. Комиссия секретаренәң имзасы һәм Министрлык мөһере белән расланган Комиссия карарынан өземтә Министрлыкта дәүләт хезмәте вазыйфасын биләгән, үзенә карата әлегә Нигезләмәнең 3.1 пунктының «б» пунктчасындагы икенче абзацта күрсәтелгән мәсьәлә каралган гражданинга кул куйдыртып тапшырыла яки аның тарафыннан мөрәжәгатьтә күрсәтелгән адрес буенча комиссиянең тиешле утырышы уздырылган көннән соң бер эш көне узганчы, белдерүле заказлы хат итеп жибәрелә.

3.31. Комиссия эшчәнлеген оештыру-техника ягыннан һәм документлар белән тәмин итү, шулай ук Комиссия әгъзаларына утырышның көн тәртибенә кертелгән мәсьәләләр турында, аның датасы, вакыты һәм уздырылу урыны турында мәгълүмат житкерү, Комиссия әгъзаларын комиссия утырышында сөйләшү өчен тапшырыла торган материаллар белән таныштыру Министрлыкның кадрлар бүлегә һәм жаваплы зат – Комиссия секретаре тарафыннан гамәлгә ашырыла.

Татарстан Республикасы
Транспорт һәм юл хужалыгы
министрлыгының 2024 елның
«26» августындагы № 62
боерыгы белән расланды

Татарстан Республикасы Транспорт һәм юл хужалыгы министрлыгы дәүләт граждан хезмәткәрләренә хезмәт тәртибенә карата таләпләр үтәләше һәм мәнфәгатьләр каршылыгын жайга салу буенча комиссиясе составы

Комиссия рәисе:

Садыйков Айрат Хәлит улы – министр урынбасары;

Комиссия рәисе урынбасары:

Хәбибуллина Резеда Әюп кызы – дәүләт хезмәте һәм кадрлар бүлеге башлыгы;

Комиссия секретаре:

Дадыкина Ольга Владимировна – дәүләт хезмәте һәм кадрлар бүлегенә әйдәүче консультанты (коррупциячел һәм башка хокук бозуларны профилактикалау өчен жаваплы зат);

Комиссия әгъзалары:

Васильева Министериса Александровна – оештыру үсеше бүлеге башлыгы;

Вахрушева Динә Энгел кызы – Татарстан Республикасы Транспорт һәм юл хужалыгы министрлыгының профсоюз комитеты вәкиле, финанс бүлегенә әйдәүче белгече;

Гыйбадуллина Зөлфия Мөжәһит кызы – режим, мобилизацияле эзерлек, гражданнар оборонасы һәм гадәттән тыш хәлләр бүлегенә өлкән белгече;

Семенова Юлия Евгеньевна – юридик бүлеге башлыгы;

Халиков Артем Ленар улы – Казан (Идел буе) федераль университетының кеше ресурслары белән идарә итү кафедрасы ассистенты (киләшү буенча);

Хәлилова Татьяна Викторовна – Казан (Идел буе) федераль университетының дәүләт һәм муниципаль идарә кафедрасы доценты (киләшү буенча);

Хәлимдаров Тимур Рөстәм улы – Татарстан Республикасы Рәисенең Коррупциягә каршы сәясәт мәсьәләләре идарәсенең коррупциягә каршы мониторинг бүлегенең баш киңәшчесе (киләшү буенча).